



ಶ್ರೀರಾಘವೇಂದ್ರಸ್ತವರತ್ನಮಾಲಾ

ಶ್ರೀ ರಾಘವೇಂದ್ರ ಮುನಿವಾರೆಂದ್ರ ಸಂವಿನುತಮಾರಾರಿಮಸ್ತಕನದೀ -
 ಪೂರಾಮಲೋತ್ತಮಸುಗೀರಾಶಿವಾದಿಮದವಾರಾಪಹಾರಕಗುರೋ |
 ಘೋರಾಭಿಧಾಮಗಮನಿವಾರೈಕದೀಕ್ಷಪರಮಾರಾಧಿತಾಂಘ್ರಿಯುಗಲಂ
 ಶ್ರೀರಾಮಚಂದ್ರಮಲಮಾರಾಧಯನ್ ವ್ರತಿವರಾರಾಧ್ಯ ಮಾಮವ ಸದಾ ||1||

ಮಂತ್ರಾಲಯೋಲ್ಲಸಿತ ತಂತ್ರಾಳಿದೀಪಕರ ಮಾಂ ತ್ರಾಹಿ ಸರ್ವಸುಗುರೋ
 ಸಂತ್ರಾತಸನ್ನಿಕರ ಮಾಂ ತ್ರಾತುಮತ್ರ ಕಿಮು ಮಂತ್ರಾಂಬುಧೇ ನ ಹಿ ಬಲಮ್ |
 ತಂತ್ರಂ ಹರೇರ್ಜಗದಂತಂತ್ರೋಽಸ್ಯ ಸೋಽಯಮಿತಿ ತಂತ್ರೋಕ್ತಿಭಿಃ ಕುಮತಿನಃ
 ಸಂತ್ರಾಸಯನ್ನಿಖಿಲಯಂತ್ಯಸುನೇರಿತಸುತಂತ್ರಾದಿಭಾವವಿದಲ ||2||

ಶ್ಯಾಮಾವದಾತಶುಭರಾಮಾಂಘ್ರಿಸಾರಸಸುಧಮಾಯಮಾನಹೃದಯಂ
 ಕೋ ಮಾನವೋ ಭಜತಿ ನಾಮಾನಪಾಪಹರನಾಮಾನಮೇನಮನಘಮ್ |
 ಶ್ರೀಮಾನಯಂ ದಿಶಿತು ಸೋಮಾನನಃ ಸುಖಮಮಾನಂ ಸದಾ ಯತಿಪತಿಃ
 ಪ್ರೇಮಾತಿಭಾರಧರಭೂಮಾನವದ್ಯಮತಿಧಾಮಾದಿಸದ್ಗುಣಗಣಃ ||3||

ಕಾಮಾರಿದನ್ನಿಹತಕಾಮಃ ಸದಾ ಸುಜನಕಾಮಪ್ರದಾನನಿಪುಣಂ
 ಹೇ ಮಾನವಾ ಭಜತ ಸಾಮಾದಿವೇದನುತಭೂಮಾಧವಂ ಗುರುವರಮ್ |
 ಸೀಮಾತಿರೇಕಿಮತಧೀಮಾಯಿದರ್ಪತ್ಯಣಧೂಮಾಗ್ನಿಕಲ್ಪಸುಗಿರಂ
 ಹೇಮೋದರಪ್ರತಿಮಧಾಮಾನಮಾಶು ಮಮ ಮೇ ಮಾನಸಾಮಲತಮಮ್ ||4||

ಮನ್ಯಾಮಹೇ ಸುಮತಿಧನ್ಯಾನ್ಯದೀಯಬುಧಮಾನ್ಯಾಂಘ್ರಿ ಪೂಜನರತಾ-
 ನನ್ಯಾನಮಾನ್ಯಜಡವನ್ಯಾವನೀಜಪಶುಜನ್ಯಾ ಸಮಾನಕುಜನೀನ್ |
 ದುನ್ಯಾಯವಾದಿಕುಲಜನ್ಯೇ ಗಿರಾಮಿಹ ಸುಜನ್ಯೇ ರತಾನ್ ಗುರುವರಾನ್
 ಸನ್ನ್ಯಾಯಸಂವಿಜಿತದುರ್ಮಾಯಿಯೋಧವರಮಾನ್ಯಾನ್ಮಮೋ ಯತಿವರಾನ್ ||5||



ವಂದಾರುಭಕ್ತಜನವೃಂದಾರಕೇಂದ್ರವನಮಂದಾರಕಲ್ಪಲತಿಕಾ-
 ವೃಂದಾಯಮಾನಮರವಿಂದಾಯತಾಕ್ಷಮುರುವಿಂದೂರಸಾಲಿವಿನುತಮ್ |
 ಬಂದೀಕೃತಕ್ಷತಿಪವೃಂದಂ ಮರಂದಮಧುಮಂದೀಕೃತೋಪಮಗಿರಂ
 ವಂದೇ ಗುರುಂ ಕುಮತಿಮಂದಾಕ್ಷಕಾರಿಧಿಯಮಿಂದುಂ ತ್ರಿತಾಪಹರಣೇ ||6||

ಪಾಯಾದಯಂ ಗುರುಪಾಯಾದನಾರತಮಮೇಯಾಮಲಾತ್ಮಮಹಿಮಾ
 ಮಾಯಾತಮೋಹರಣಗೇಯಾರ್ಯಮಾ ಗುಣನಿಕಾಯೋ ಮಹಾಯತಿವರಃ |
 ದೇಯಾದಭಿಷ್ಠಮನಪಾಯಾಂ ರತಿಂ ಭವಭಯಾತತಾಪಹರಣೇ
 ಧ್ಯೇಯೇ ನಿಜೇ ಪದಿ ಕುಜಾಯಾತ್ಮಜಾದಿಘನಹೇಯೇ ನ ಯಾಪಯತು ಸಃ ||7||

ಪುಷ್ಠಿಂ ಕರೋತು ಮಮ ಕಷ್ಟಂ ಸುಪಿಷ್ಠಯತು ತುಷ್ಠಃ ಸ್ತವೇನ ಸತತಂ
 ಪ್ರೇಷ್ಠಪ್ರದೋಸ್ತು ಪರಮೇಷ್ಠೋ ಗುರುರ್ಮಮ ವರಿಷ್ಠಃ ಸುತಾಪಸತತೇಃ |
 ದುಷ್ಠೋಗ್ರಮಾಯಿಮತಪಿಷ್ಠೀಕೃತಿಷ್ಠಗುಣಜುಷ್ಠಂ ವದಂತಮಪಿ ಯೋ
 ಭೃಷ್ಠಂ ಸುಪಿಷ್ಠಯತಿ ತುಷ್ಠಂ ಗುಣೈರ್ಹರಿಮದುಷ್ಠಂ ಕುತಾರ್ಕಿಕಮಯಮ್ ||8||

ಅರ್ವದಾಟೀಸುವೃತ್ತೇನ ಸರ್ವಪದ್ಯಾತ್ಮಕೈಸ್ತವೈಃ |
 ಕಲ್ಲಾಪುರಾಣ್ಯಾಖ್ಯೇನ ರಚಿತೈಸ್ತುಷ್ಯತಾಂ ಗುರುಃ ||9||

ಶ್ರೀರಾಘವೇಂದ್ರಸ್ತವರತ್ನಮಾಮಾ
 ಕಂಠೇ ಜನೈಃ ಸದ್ಭಿರಿಯಂ ವಿಧಾರ್ಯತೇ |
 ಅವಾಪ್ಯತೇ ತೈಃ ಸುದೃಢಾ ಸದೇಷ್ಟಾ
 ಸಂತಾನಸಂಪತ್ತತಿರತ್ರ ಶೀಘ್ರಮ್ ||10||